

# જ્યુઝ આંધી નગર

## NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 91 a Date: 22.01.2024 Monday aPage :04 aRs. 1.00/- aAnnual Rs. 351/-

# આજે અયોધ્યામાં રામ મંદિરનો ભવ્ય પ્રાણ પ્રતિષ્ઠા મહોત્સવ



## વડાપ્રધાન મોદીનું અયોધ્યા રામ મંદિર પ્રાણ પ્રતિષ્ઠા દરમિયાનનું શેડ્યૂલ

- ૧૦:૨૫ AM: અયોધ્યા એરપોર્ટ પર આગમન થશે.
- ૧૦:૫૫ AM: રામ જન્મભૂમિ સંકુલમાં હેલિકોપ્ટર દ્વારા પહોંચશે.
- ૧૧:૦૦ AM-12:00 PM: રામ જન્મભૂમિ સંકુલની મુલાકાત.
- ૧૨:૦૦ PM: ગર્ભગૃહ પહેલાં સંકુલની અંદર ૮૦૦૦થી વધુ વિશેષ આમંત્રિત લોકો સાથે બેસશે.
- ૧૨:૦૫ PM-12:55 PM: પ્રાણ પ્રતિષ્ઠા મહોત્સવ શરૂ થશે.
- ૧૨:૫૫ PM: મંદિર પર હેલિકોપ્ટરથી ફૂલોની વર્ષા કરાશે.
- ૧:૦૦ PM-2:00 PM: પીએમ મોદી, મોહન ભાગવત અને યોગી આદિત્યનાથનું સાર્વજનિક ભાષણ.
- ૨:૧૦ PM: પીએમ મોદી રામ જન્મભૂમિ સંકુલની અંદર કુબેર દીલાની મુલાકાત લેશે.
- ૩:૩૦ PM: અયોધ્યાથી રવાના થવાની અપેક્ષા.

અયોધ્યામાં આજે રામ મંદિરનો ભવ્ય પ્રાણ પ્રતિષ્ઠા મહોત્સવ યોજવાનો છે. ત્યારે તમામ તૈયારીઓને આખરી ઓપ અપાઈ રહ્યો છે. દેશ સહિત રાજ્યભરમાં વિવિધ સંસ્થાઓ, શાળા-કોલેજ, સમાજ દ્વારા વિવિધ

ધાર્મિક કાર્યક્રમોનું આયોજન કરાયું છે. રામ મંદિરના પ્રતિષ્ઠા મહોત્સવને લઈ ઢાલ સમગ્ર ભારત દેશના દરેક રામભક્તોમાં અનેરો ઉત્સાહ જોવા મળી રહ્યો છે ત્યારે કચ્છના માધાપરમાં રહેતા અને કચ્છની વિશ્વવિખ્યાત એવી પ્રાચીન

રોગાન કળાના કલાકાર આશિષ કંસારાએ 'રોગાન-આર્ટ' દ્વારા રામ મંદિર મહોત્સવમાં પરોક્ષ રીતે સહભાગી થવા પોતાની શ્રદ્ધા દ્વારા પ્રગટ કરી છે. આજે ઉત્તરપ્રદેશના અયોધ્યા ખાતે ભવ્ય શ્રી રામ મંદિરનો પ્રાણ પ્રતિષ્ઠા

મહોત્સવ યોજાશે. રામ મંદિરના સ્થાપત્યની આબેહૂબ કૃતિ રોગાન કળા મારકતે તૈયાર કરવામાં આવી છે. અયોધ્યામાં આજે ૨૨ જાન્યુઆરીના રોજ રામ મંદિર પ્રાણ પ્રતિષ્ઠા મહોત્સવ યોજનાર છે. આ કાર્યક્રમમાં વડાપ્રધાન નરેન્દ્ર મોદી પણ હાજર રહેવાના છે. પીએમ મોદી રામલલ્લાના પ્રાણ પ્રતિષ્ઠાને લઈને ૧૧ દિવસથી અનુષ્ઠાન કરી રહ્યા છે. આ સાથે જ ફર્શ પર સૂઈ રહ્યા છે અને નારિયેળ પાણીનું સેવન કરી રહ્યા છે. ત્યારે હવે સોમવારના રોજ પીએમ મોદી રામ નગરીમાં ૫ કલાક સુધી રહેશે અને શુભ સમારોહ અને સાર્વજનિક કાર્યક્રમોમાં સામેલ થશે. અયોધ્યા રામ મંદિરમાં પ્રાણ પ્રતિષ્ઠા આજે ૨૨ જાન્યુઆરીના રોજ થશે અને આ કાર્યક્રમની પૂરજોશમાં તૈયારી ચાલી રહી છે. ઢાલ રામ મંદિરમાં રામલલ્લાની મૂર્તિ બિરાજમાન કરવામાં આવી છે. રામલલ્લાની મૂર્તિ જોઈને ભક્તો આનંદિત થઈ

ગયા છે. વડાપ્રધાન પીએમ નરેન્દ્ર મોદી દ્વારા આજે રામલલ્લાનો અભિષેક કરવામાં આવશે. આ કાર્યક્રમમાં દેશ-વિદેશમાંથી ઘણા મહેમાનો રામ મંદિર પ્રાણ પ્રતિષ્ઠાના ઐતિહાસિક કાર્યક્રમના સાક્ષી બનવા અયોધ્યા આવશે. આજરોજ ભગવાન રામની પ્રાણ પ્રતિષ્ઠા માટે માત્ર ૮૪ સેકન્ડનો શુભ મુહૂર્ત નક્કી કરવામાં આવ્યો છે. વૈદિક કાળથી આ પરંપરા ચાલી આવે છે કે જ્યારે પણ કોઈ પણ ભગવાનની મૂર્તિ મંદિરમાં સ્થાપિત કરવામાં આવે છે, તેને સૌથી પહેલા વિધિ-વિધાન સાથે તેમની પ્રાણ પ્રતિષ્ઠા કરવામાં આવે છે. એટલે કે કોઈ પણ મૂર્તિમાં જ્યારે વૈદિક મંત્રોના ઉચ્ચારણ અને ખાસ વિધિઓ દ્વારા તેમાં પ્રાણની પ્રતિષ્ઠા (સ્થાપિત) કરવામાં આવે છે, તો તેને પ્રાણ પ્રતિષ્ઠા કહેવામાં આવે છે. આ પ્રક્રિયા મૂર્તિને પ્રાર્થના સ્વીકારવાની અને વરદાન આપવાની ક્ષમતા આપે છે.

## સરકારે ૧૦ હજાર જન ઔષધિ કેન્દ્રો પણ ખોલ્યા છે, જ્યાં લોકોને ૮૦% ડિસ્કાઉન્ટ પર દવાઓ મળી રહી છે.

નવીદિલ્હી, તા. ૨૧  
વડાપ્રધાન નરેન્દ્ર મોદીએ ગુજરાતમાં ખોલવામાં ટ્રસ્ટ કેન્સર હોસ્પિટલના શિલાન્યાસ સમારોહમાં વર્ચસ્વ રીતે ભાગ લીધો હતો. આ દરમિયાન પીએમ મોદીએ પોતાના સંબોધનમાં કહ્યું કે મારા માટે ખૂબ જ સન્માનની વાત છે કે હું ખોડલધામની પવિત્ર ભૂમિ અને તેના ભક્તો સાથે જોડાઈ રહ્યો છું. શ્રી ખોડલધામ ટ્રસ્ટ સમાજ કલ્યાણ માટે આગળ આવ્યું છે. આજથી અમરેલીમાં કેન્સર હોસ્પિટલ એન્ડ રિસર્ચ સેન્ટરનું કામ શરૂ થઈ રહ્યું છે. આ દરમિયાન પીએમ મોદીએ જનતાને નવ વિનંતીઓ પણ કરી હતી, જેમાં સ્થાનિક પ્રવાસન વધારવાની અપીલ કરવામાં આવી હતી.

મંત્રી ડો. મનસુખ માંડવિયાએ પણ ભાગ લીધો હતો. કાર્યક્રમમાં પોતાના સંબોધનમાં પીએમ મોદીએ લોકોને નવ વિનંતીઓ કરી હતી, જે અંતર્ગત પાણીના દરેક ટીપાને બચાવવા અને પાણીના સંરક્ષણ અંગે લોકોને જાગૃત કરવા, ગ્રામ્ય સ્તરે પણ લોકોને ડિજિટલ વ્યવહારો માટે પ્રેરિત કરવા, ગામડા-શહેરમાં જાગૃતિ લાવવા અને રાખવા. શહેરોને સ્વચ્છ બનાવવા, સ્થાનિક ઉત્પાદનો અને મેક ઈન ઈન્ડિયા ઉત્પાદનોને પ્રોત્સાહન, દેશમાં સ્થાનિક પ્રવાસનને પ્રોત્સાહન આપવું, ખેડૂતોમાં ઓર્ગેનિક ખેતીને પ્રોત્સાહન આપવું, શ્રી અન્ના તેમના રોજિંદા આહારમાં સામેલ છે, ફિટ રહેવા અને કોઈપણ રીતે ડ્રગ્સથી દૂર રહેવા અપીલ કરી છે.



દેશમાં ૩૦ જેટલી નવી કેન્સર હોસ્પિટલો વિકસાવવામાં આવી છે. ૧૦ નવી કેન્સર હોસ્પિટલોમાં કામ ચાલી રહ્યું છે. આરોગ્ય ક્ષેત્રે ગુજરાતે નોંધપાત્ર પ્રગતિ કરી છે. આજે ગુજરાત એક મોટા મેડિકલ હબમાં પરિવર્તિત થયું છે. ૨૦૦૨ સુધી ગુજરાતમાં માત્ર ૧૧ મેડિકલ કોલેજ હતી, પરંતુ આજે તેમની સંખ્યા વધીને ૪૦ થઈ ગઈ છે. આ ૨૦ વર્ષમાં એમબીબીએસની બેઠકોની સંખ્યા પાંચ ગણી વધી

## સોનિયા અથવા પ્રિયંકા ગાંધી હિમાચલ પ્રદેશથી રાજ્યસભામાં પ્રવેશ કરી શકે છે

શિમલા, તા. ૨૧  
અખિલ ભારતીય કોંગ્રેસ સમિતિના પૂર્વ અધ્યક્ષ સોનિયા ગાંધી અથવા રાષ્ટ્રીય મહાસચિવ પ્રિયંકા ગાંધી હિમાચલ પ્રદેશથી રાજ્યસભામાં પ્રવેશ કરી શકે છે. ભાજપના રાષ્ટ્રીય અધ્યક્ષ અને સાંસદ જેપી નડ્ડાનો કાર્યકાળ ૨ એપ્રિલ ૨૦૨૪ના રોજ સમાપ્ત થઈ રહ્યો છે. સોનિયા અને પ્રિયંકામાંથી એક જે લોકસભાની ચૂંટણી નહીં લડે તે રાજ્યસભામાં જાય તેવી શક્યતા છે. તેલંગાણામાં રાજ્યસભાની ત્રણ અને કર્ણાટક અને હિમાચલ પ્રદેશમાં એક-એક બેઠક ૨ એપ્રિલે ખાલી થશે.



સોનિયાની આ વખતે ચૂંટણી લડવાની શક્યતા ઓછી છે. એવી અટકળો ચાલી રહી છે કે પ્રિયંકા ઉત્તર પ્રદેશના રાયબરેલીથી ચૂંટણી લડશે. જો આવું થાય તો સોનિયાને રાજ્યમાંથી રાજ્યસભાની સીટ ઓફર કરવામાં આવી શકે છે.

ધમધમત શરૂ થયો છે. પ્રદેશ કોંગ્રેસ સમિતિ ટૂંક સમયમાં આ અંગે પાર્ટી હાઈકમાન્ડને પ્રસ્તાવ મોકલવાની તૈયારી કરી રહી છે. પાર્ટીના નેતાઓના મતે સોનિયા આ વખતે લોકસભા ચૂંટણીમાં તેલંગાણાની મેડક સીટ પરથી પણ ચૂંટણી લડી શકે છે. પૂર્વ વડાપ્રધાન સ્વર્ગસ્થ ઈન્દિરા ગાંધી પણ આ બેઠક

પરથી ચૂંટણી લડવા હતા. દક્ષિણ ભારતમાં પાર્ટીને મજબૂત કરવા માટે તેલંગાણા કોંગ્રેસ કમિટીએ તાજેતરમાં આ સંબંધમાં એક ઠરાવ પસાર કર્યો છે. બીજા તરફ રાયબરેલી કોંગ્રેસની પરંપરાગત બેઠક છે. સોનિયાની વધતી ઉંમરને કારણે એવી અટકળો લગાવવામાં આવી રહી છે.

## તાપી નદીના અડાજન વિસ્તારમાં સ્વામિનારાયણ મંદિરની સામે તાપી તટમાં કોઈ બિલ્ડીંગ મટીરીયલ નાખી ગયું

સુરત, તા. ૨૧  
સુરતની જીવાદોરી એવી તાપી નદીમાંથી અત્યાર સુધી રેતી કાઢવાની કે ખોદાણ ની ફરિયાદ થતી હતી પરંતુ હાલમાં તાપી નદીમાં ગેરકાયદે પુરાણ થઈ રહ્યું હોવાની ફરિયાદ બહાર આવી છે. સુરતના અડાજણ વિસ્તારમાંથી પસાર થતી તાપી નદીના તટમાં મોટી માત્રામાં બિલ્ડીંગ મટીરીયલ નાખી પુરાણ કરાતું હોવાની ગંભીર



ફરિયાદ બહાર આવી છે. તાપી નદીના તટથી ૫૦૦ મીટરની અંદર બિલ્ડીંગ મટીરીયલ ના ઢગલા થઈ રહ્યો છે, ઉકાઈમાંથી પાણી છોડવામાં આવે ત્યારે મોટી મુશ્કેલી ની ભીતિ વ્યક્ત થઈ રહી છે. જ તત્વો દ્વારા તાપી પુરાણ કરવામાં આવી રહ્યું છે તે તત્વો સામે આકરા પગલાં ભરવાની માગણી થઈ રહી છે. સુરતમાંથી પસાર થતી તાપી નદી સુરતીઓને

પીવાનું પાણી પુરુ પાડવાનો એક માત્ર સ્ત્રોત છે. તાપી નદીના કારણે સુરત શહેરના લોકોને પુરતી માત્રામાં પીવાનું પાણી મળી રહ્યું છે. સુરત પાલિકા અને વહિવટી તંત્ર માટે તાપી નદીની કાળજી રાખવી અતિ મહત્વની છે. પરંતુ તંત્ર દ્વારા તાપી નદીની કાળજી રખાતી ન હોવાથી અનેક જગ્યાએથી ગંદા પાણી સાથે કચરો ઠલવાઈ રહ્યો છે.

## વડોદરા નજીક વિરોદ ગામે ચોરોનો તરખાટ : ૭.૫૦ લાખના દાગીનાની ચોરી

વડોદરા, તા. ૨૧  
વડોદરા નજીક આવેલા વિરોદ ગામમાં રાત્રે ચોરોએ એક મકાનમાં ઘૂસી તરખાટ મચાવ્યો હતો. વિરોદ ગામના વણકરવાસમાં રહેતા પ્રદેશ શાંતિલાલ વાઘેલાના બંધ મકાનનો નકુચો તેમજ લોક તોડી ચોરોએ અંદર પ્રવેશ કર્યો હતો અને અંદર મૂકેલી તિજોરીનો સામાન વેરવિખેર કરી નાખી સોનાની પાંચ ચેન, આઠ વીંટી, ચાર જોડ બુટ્ટી, ચાર પેન્ડલ, મંગળસુત્ર અને ચાંદીની પાયલ, લકી, બંગડી સહિત ૭.૫૦ લાખની કિંમતના સોના ચાંદીના દાગીનાની ચોરી કરી હતી આ બનાવની જાણ મંજુસર પોલીસને થતા સ્થાનિક પોલીસ ઉપરાંત જિલ્લા એલસીબી સહિતનો કાફલો ઘટના સ્થળે પહોંચી ગયો હતો





તંત્રી લેખ.....

## ઈઝરાયલ-હમાસના યુદ્ધથી પશ્ચિમ એશિયામાં સંકટ

ઈઝરાયેલ અને હમાસ વચ્ચે ચાલતા ભીષણ યુદ્ધના કારણે પશ્ચિમ એશિયાની શાંતિ અને સ્થિરતા સામે સંકટ ઉભું થયું હતું જે હવે વધુ ઘેરું બન્યું છે. હમાસનું સમર્થન કરવાના નામે યમનના એક ભાગ ઉપર કબજો કરીને હૂતી વિદ્રોહીઓએ લાલ સાગરમાંથી પસાર થતા જહાજોને નિશાન બનાવવાનું શરૂ કર્યું. જેના કારણે અમેરિકા અને બ્રિટનને હૂતી વિદ્રોહીઓ સામે મોરચો ખોલવો પડ્યો.

માનવામાં આવી રહ્યું છે કે, અમેરિકા અને બ્રિટનની આ કાર્યવાહીના જવાબમાં છેલ્લા કેટલાક દિવસોથી ઈરાને ઈરાક અને સીરિયાનું સમર્થન કરનાર જૂથોને નિશાન બનાવ્યા છે. આ હૂમલાઓ દ્વારા ઈરાને ઈઝરાયેલની સાથે અમેરિકાને પણ એ સંદેશો આપવાનો પ્રયાસ કર્યો છે કે તે પશ્ચિમ એશિયામાં તેમના હિતોને નુકસાન કરવા માટે સક્ષમ છે. બીજી તરફ ઈરાને ઈરાક અને સીરિયા ઉપર હૂમલો કરવાની સાથોસાથ પાકિસ્તાનમાં પણ બલુચિસ્તાનમાં સક્રિય આતંકી સંગઠનના ઠેકાણો પર હૂમલો કર્યો છે. તેનાથી લાગી રહ્યું છે કે, તે પોતાની તાકાતનું પ્રદર્શન કરવાની કોઈપણ તક છોડવા માંગતું નથી. માનવામાં આવી રહ્યું છે કે, આ એ આતંકી સંગઠન છે જેણે કુલભૂષણ જાધવનું ઈરાનથી અપહરણ કરીને પાકિસ્તાનને સોંપ્યો હતો. ઈરાનના હૂમલાથી પાકિસ્તાન બેચેન બની જાય તે સ્વાભાવિક છે. પરંતુ તે એ સત્યથી ઝૂંક ન ફેરવી શકે કે તેની જમીન પર અનેક પ્રકારના આતંકી સંગઠનો પોષિત થઈ રહ્યા છે. પાકિસ્તાને ઈરાનને કડક ચેતવણી આપી હતી છતાંયે ઈરાનને તેની કોઈ અસર થઈ નથી.

## લાખેરાં માનવી



### Why god Created Humans?

રાખના રમકડાં મારા રામે મારા રામે રમતાં રાખ્યા રે. બાળપણથી આ ગીત સાંભળીને મોટા થયા છીએ. ત્યારે તો તેમાં છુપાયેલો અર્થ ઉપરછલ્લો જાણતા હતાં. આજ એ તેની પર વિચાર કરીએ ત્યારે કુદાતની લીલાનો સાક્ષાત્કાર થાય છે. સર્જનહારે માટીમાંથી, માટીનો માનવી બનાવીને હાથ ધોઈ નાખ્યા છે. એ તો સર્જન કરીને લાંબી તાણી સૂઈ ગયો. પેલા 'લાખેરાં માનવી' જન્મતાની સાથે સંસારની માયાજાળમાં લપેટાઈ ગયો.

હવે એ માનવી, જીવન ઉજાળે કે જીવન શ્રાપ બનાવે એ તેના હાથની વાત છે. દરેકનો પ્રયાસ તો હોય છે, જીવન ઉજાળવાનો. જીવન ઉજાળવા માટે કર્મ પણ સારા કરવા પડે. સદા પ્રયત્ન શીલ રહેવું પડે. દાનત સારી હોવી જોઈએ. આળસુ થઈને બેસી રહેવાથી લક્ષ સધાતું નથી.

આ માર્ગ કઠીન ભલે જણાય પણ તેના પર ચાલવાથી જીવને શાંતિ પ્રાપ્ત થાય છે. ધારો છો એટલું કઠિન પણ નથી. બસ 'ચલતે રહો'. નિયત સાફ રાખો. સત્યને વળગી રહો. માર્ગમાં ચલિત થવાના ઘણા રસ્તા મળશે પણ મન મક્કમ કરી મુસાફરી ચાલુ રાખો.

જીવન જીવવાના અતિ સહેલાં અને અવળચંડા માર્ગ પણ આપણી સમક્ષ જણાય છે. જ્યારે એ માર્ગ એક એક પગલું ભરીએ પછી ક્યારે દોડવા

લાગીએ છીએ તેનો ખ્યાલ રહેતો નથી. આ એ પણ છે જ્યારે સાવધાનીની સખત જરૂર જણાય છે.

યાદ રહે 'જાગ્યા ત્યાંથી સવાર'. પંચમહાભૂતમાંથી બનેલી આ કાયા પાછી તેમાંજ મળવાની છે. કોઈ પણ તેમાં બાકાત નથી. માનવ દેહ મળ્યો છે તેનો ઉપયોગ કઈ રીતે કરવો એ દરેકે પોતે વિચારવાનું હોય છે. આશા રાખું તું જાગતા મોડું ન થાય. બાકી 'ખ્યાલ અપના અપના, પસંદ અપની અપની'.

કુદરતનો આ ઉપહાર તેનો પાછો આપીએ ત્યારે પવિત્ર કેમ ન હોય? સર્જનહારને કદી જોયા નથી કિંતુ તેની હયાતિ છે એમાં બે મત પણ નથી. ભલે તમે નાસ્તિક કેમ ન હો, કોઈ શક્તિ છે જે તમને જીવન જીવવા માટે આવશ્યક લાગે છે. ?તમે માનો છો જીવન જીવવા માટે 'ઓકિસજન'ની જરૂર છે. તો પછી મડદાંને ઓકિસજન આપિ બેઠાં કરી દો! એ શક્ય નથી, તેથી કબૂલવું પડશે કોઈ ચેતના શક્તિ પ્રવર્તે છે. 'એ જ ઈશ્વર યા સર્જનહાર હોઈ શકે'?

સંસારની યાત્રામાં બધું ઉપલબ્ધ છે. તેને વ્યર્થ ન જવા દેવું. માનવ નામનું રમકડું સંસારના ખેલ ખેલે, પ્રેમથી જીવનને ભોગવે. પવિત્રતા અને સચ્ચાઈ પૂર્વક કામ આટોપી પાછો માટીમાં મળી જાય.

'તારા જેવા કંઈક આલ્યા

કંઈક આવશે અહં તારું વિધુન કરશે,

સંયમ દિલમાં ધરતો જા

આ સંસારે જન્મ ધરીને રેતીમાં પગલાં પાડતો જા.'

દરેક લાખેણાં માનવીનું અસ્તિત્વ ઈરાદા પૂર્વકનું છે. તેમાં કોઈ નાનો નથી કોઈ મોટો નથી. કોઈ ઉચ્ચ કુળનો નથી કોઈ નીચ કુળનો નથી. દરેક પોતાની માતાના ગર્ભમાં નવ મહિના પોષાઈને આ ધરતી પર અવતરણ કરે છે.

માત્ર કર્મવાણી અને વર્તન તેમને નોખાં બનાવે છે.

પ્રવિણા કડકીયા, અમેરિકા

## કન્યા વિદાય

રનેહના સિંચનને પાંગરેલો કાળજાનો કટકો. આજ અમ હસ્તથી થયો અકાળો જ અળગો.

લાજ તણી લક્ષ્મી, શર્મ તણ કર્યા શણગારો. હેતથી જુઓ ઓઢાડ્યાં રૂડાં વસ્ત્ર પરિધાનો.

સદા હેતથી સિંચન કર્યા છે અમોલ સંસ્કારો. કુળ બંને જો જો એ તારે, કરશે યશનો વધારો.

હૃદયથી કરો સદા આશિષના મેધના મહારો. દુઃખ દુર સધળા ભાગશે, નાશે કાળ પડછાયો.

કન્યાના ગોત્ર દાનનો આ કેવો છે રૂડો લહાવો. સૌનાં મુખડાઓ હસતાં ને રૂએ જુઓ આંખો!

અંતરથી આજે ઉદ્ભવે, જુઓ અગન ચિત્કારો કાળજા કરો કટકો આજે થયો શાને પરાયો?

સુભાષ ઉપાધ્યાય 'મેહુલ' (અમેરિકા)

## દુનિયા

રડીશ તો રડાવશે દુનિયા, હસીસ તો હસાવશે દુનિયા.

દબાઈશ તો દબાવશે દુનિયા, દબાવીશ તો દબાવશે દુનિયા.

જુકીશ તો જુકાવશે દુનિયા, જુકાવીશ તો જુકશે દુનિયા.

પગ ધોઈશ તો ધોવડાવશે દુનિયા, પગ ધોવડાવીશ તો પૂજશે દુનિયા.

દોસ્ત તારે શું જોઈએ છે?? એ નક્કી કર, અને પછી એજ કર.

ભરત ટિટિયા, જય સોમનાથ.

## ★ રોજ માણસ. ★

ચેરા વિના ફરતો રહ્યો, રોજ માણસ, આભાસમાં જીવતો રહ્યો, રોજ માણસ.

બે આંખથી દેખાય ના, મોતિયો છે, પણ દ્રષ્ટિને છળતો રહ્યો, રોજ માણસ.

અંધકારની આદત પડી છે જ્યારથી, અજવાસથી ડરતો રહ્યો, રોજ માણસ.

ના સાંભળ્યો ક્યારેય અંતરનાદ પણ, ને આખરે મરતો રહ્યો, રોજ માણસ.

'રશ્મિ' ભીતરનું સત્ય તું સમજી ગયો, બસ જાતમાં રમતો રહ્યો, રોજ માણસ.

રશ્મિ શાહ. (અમદાવાદ)

## સ્મરણ થઈ જાય છે

જિંદગી એમ જ સરળ થઈ જાય છે, જે ક્ષણે રામનું સ્મરણ થઈ જાય છે.

સાંજ ઈચ્છાઓની જ એવી હોય છે, વિના કારણ એ રટણ થઈ જાય છે

જો નજર મંજિલ તરફ રાખું સતત તો રસ્તો રામનાં ચરણ થઈ જાય છે

એક બે માળા ફરે કે ના ફરે ત્યાં તો રામનું વાતાવરણ જો થઈ જાય છે

મન જ્યારે ભાળું હું એમની આંખમાં રામની આંખો જ અભાણ થઈ જાય છે

અર્જુનસિંહ. કે. રાઉલજી (વડોદરા)

## વિએટનામ પ્રવાસ :૧

ઘણાં ભારતીય હવે વિએટનામની ટૂર લે છે, પાસ કરીને ગુજરાતી લોકો, કારણકે વિ જેટની ફલાઈટ તમને અમદાવાદથી સીધી વિએટનામ પહોંચાડી શકે છે. અમારા મિત્ર મુકેશભાઈ શાહ અને વિક્રમભાઈ શાહ વિંગ્સ ટુર થકી વિએટનામ ફરી આવ્યાં. અમને વિંગ્સની સર્વિસના ખૂબ વખાણ કર્યા એટલે અમે વિંગ્સ ટૂર લઈને વિએટનામ ફરવાનું નક્કી કર્યું. ડિસેમ્બર ૫ ૨૦૨૩ ના દિવસે રાતે ૧૨.૧૦ની ફલાઈટ લઈ અમે સવારે ૭.૧૦ હોંચીમન પહોંચ્યા. હોંચીમન એ એક રાજકારણી હતો અને હો ગામનો અંકલ ગણાતો હતો. એને વિએટનામ ને ૧૯૪૫ થી ૧૯૫૫ સુધી સેવા આપી હતી. ૧૯૫૫ થી એના મૃત્યુ સુધી એટલેકે ૧૯૬૯ સુધી ડેમોક્રેટિક રિપબ્લિક વિએટનામ માટે પ્રાઈમ મિનિસ્ટર તરીકે સેવા આપી. હોંચીમન શહેરનું નામ એના નામ પર થી રાખવામાં



આવ્યું છે. આ ગામનું મૂળ નામ સૈગોન હતું. અમે એરપોર્ટથી નીકળ્યાં તો અમારો ગાઈડ પ્રાઈવેટ કાર ઈનોવા લઈને ઊભો હતો. એ અમને ભારતીય રેસ્ટોરન્ટમાં નાસ્તા માટે લઈ ગયો. ત્યાં અમે ઢોસાનો નાસ્તો કર્યો. હોટલમાં ચેકીંગ બે વાગ્યાનું હોવાથી અમારી પાસે પુષ્કળ સમય હતો. એ અમને સીધો ઈન્ડિપેન્ડન્ટ (સ્વતંત્રતા) પેલેસ જોવા લઈ ગયો.

વર્તમાન સ્વતંત્રતા મહેલના બાંધકામનો આદેશ ૧૯૬૨માં રાષ્ટ્રપતિ દ્રાજ્જ ઉદ્દાર દ્વારા જૂના મહેલને બદલવાનો આદેશ આપવામાં આવ્યો હતો. સ્વતંત્રતા મહેલનું બાંધકામ ૧ જુલાઈ ૧૯૬૨ના રોજ શરૂ થયું હતું. ૧૯૬૬માં પૂર્ણ થયું હતું. આ મહેલની ઊંચાઈ ૨૬ મીટરની છે. એના ચાર માળ છે. દરેક માળનો વિસ્તાર ૧૨૦,૦૦૦ ચોરસ મીટરનો છે. ડિઝાઈન અને બાંધકામ આર્કિટેક્ટ દ્રાજ્જ કૈ? ૨? કર્યું હતું. સિવિલ એન્જિનિયર ફાન વાન ડીન છે.

આ મહેલમાં સો થી વધારે ઓરડાં છે. જે સુંદર ફર્નિચરથી સજાવેલા છે. સુંદર પેઈન્ટિંગ્સ સુંદર કિમતી ગાલીચા અને સુંદર આર્કિટેક્ચર જોવાવાળાની આંખોને ચકાચોંધ કરી દેવા માટે કાફી છે. આ મહેલમાં હાલ મ્યુઝિયમ છે. જેનું નામ ઈન્ડિપેન્ડન્ટ મ્યુઝિયમ એટલેકે 'યુદ્ધના અવશેષ' એવું રાખવામાં આવ્યું છે. પહેલા એ અમેરિકન વોર કાઈમ તરીકે જાણીતું હતું.

આજે બહુચરાજી માતાજી ના મંદિરે રામધૂન - હનુમાન ચાલીસા - સુંદર કાંડ - આનંદ ના ગરબા - સમૂહ માં મહાઆરતી તેમજ ગોધરા કાંડમાં શહિદ થયેલા સ્વજનો નું સન્માન

મારા તમામ સાથી મિત્રો ને આવતી કાલે તા ૨૨/૧/૨૦૨૪ નાં રોજ રામજનમભૂમી મંદિર ની પૃતિપઠા ના કાર્યક્રમ ના અંગીભૂત નવા પૂરા ના બહુચરાજી માતાજી ના મંદિરે રામધૂન - હનુમાન ચાલીસા - સુંદર કાંડ - આનંદ ના ગરબા - સમૂહ માં મહાઆરતી તેમજ ગોધરા કાંડમાં શહિદ થયેલા સ્વજનો નું સન્માન વગેરે કાર્યક્રમ રાખેલો છે તો તમામ સાથી મિત્રો ને તેમજ તમારા સાથી મિત્રો ને લઈ પધારવા વિનંતી છે = સમય સવારે ૧૧ થી ૧૧ થુભ સ્થળ :- નવાપૂરા ના જૂના બહુચરાજી માતાજી નું મંદિર - ભુલા ભાઈ પાર્ક ચાર રસ્તા - ગીતા મંદિર રોડ અમદાવાદ - ૨૨ - / શાસ્ત્રી સમીર રાવલ - મોન - ૯૮૨૪૨ ૭૯૧૬૮ / જરૂરથી પધારવા વિનંતી

હવે આ મ્યુઝિયમ શાંતિ અને આશાનું એલાન કરે છે. નોરોડોન પેલેસથી ઈન્ડિપેન્ડન્ટ પેલેસ ૧૯૬૮-૧૯૬૬" એ ઈમારતનો એક સદીનો લાંબો ઇતિહાસ છે. ૧૯૫૪માં આ ઈમારતનું નામ ઈન્ડિપેન્ડન્ટ પેલેસ રાખવામાં આવ્યું. તે પછીથી વિએટનામ પ્રજાસત્તાકના સ્થાપક નેતા દ્રષ્ક ડેહર ડ્રોઈનની સરકારના ઉદ્દય અને પતનમાં ઘણાં નાટકીય એપિસોડનું સાક્ષી બન્યું. હાલમાં તે વિએટનામ અને યુ એસ એ ની ૧૯૬૯ના યુદ્ધના ભયાનક કલ્પેઆમની દાસ્તાન સંભળાવે છે. જો તમે ઋજુ હૃદય રાખતા હો તો તેને રડ્યાં વગર આ મહેલમાંથી નહિ નીકળો. ઘણા ભારે હેંચે આ મહેલમાંથી અમે નીકળ્યાં. પછી એક ચર્ચ જોઈ અમે જૂની પોસ્ટ ઓફિસ જોવા ગયાં. જૂની પોસ્ટ ઓફિસ સેગોન સેન્ટ્રલ પોસ્ટ ઓફિસ તરીકે જાણીતી છે. આ પોસ્ટ ઓફિસ કેન્ચ ઈન્ડોનેશિયાનો એક ભાગ હતો ત્યારે ૧૯૮૬ અને ૧૯૮૧ ની વચ્ચે ચણવામાં આવી છે. અત્યારે એ હાલ ટુરિસ્ટનું આકર્ષણ સ્થળ છે. અહીં પોસ્ટ ઓફિસની સાથે સાથે શોપિંગ સેન્ટર પણ છે. જ્યાં લોકો સુવેનિયર ખરીદી શકે છે.

એરપોર્ટથી સીધા અમે આ ત્રણ જગ્યાએ ફરવાં ગયાં હતાં. જેથી ખૂબ થાકી ગયાં પણ યુદ્ધ વિષે જાણીને તેમજ મહેલ જોઈને ઘણું જ્ઞાન મેળવ્યું. અમને અમારો ગાઈડ હોટેલ 'એલાગોન સાઈ ગોન હોટેલ' લઈ ગયો.

## પૂ. માँ અમુમૈયા ની જન્મજયંતી ઉજવાશે

પુ. માँ અમુમૈયાની જન્મતિથિ પોષ સુદ પૂનમ, ૨૫ જાન્યુઆરી ગુરુવારે છે. પ્રતિવર્ષ નિયમ મુજબ માँ અમુમૈયા ની પાઠુકા પુજન તેમજ મહાપ્રસાદ (ભોજન)નું આયોજન મહાદેવનગર નવરંગપુરા અમદાવાદ ના ગોખે રાખેલ છે. શાસ્ત્રોક્ત પુજન : સવારે ૧૦ વાગ્યેથી શરૂ થશે. ભક્તો માટે પાઠુકા પુજન તેમજ દર્શન નો સમય : સવારે ૧૦.૩૦ થી બપોરે ૧૨.૩૦ વાગ્યા સુધીનો રહેશે. મહાપ્રસાદ : સવારે ૧૧.૩૦ થી બપોરે ૧.૦૦ સુધી... મંડળના સર્વને આ ભક્તિ પ્રસંગમાં ભાગ લેવા ભાવ ભર્યું આમંત્રણ છે





**ન્યૂઝ ઓફ ગાંધીનગર**  
**ન્યૂઝ ઓફ ગાંધીનગર દૈનિક**  
**સાહિત્ય સરિતા-**  
**આયોજક : પ્રદીપ રાવલ**



NOG(286)2024

**NOG SS No-106**

**વિષય- ★ સનાતનનો જયઘોષ ★**  
**શીર્ષક- ★ શાંતિ અમન સનાતનમાં ★**  
**શબ્દ:- ૨૮૩**  
**નામ-મુક્તિદા કુમાર**

દુનિયા રામમય થઈ ગઈ છે.  
**★ આ લખું છું ત્યારે ★**, ગર્ભગૃહમાં ધનુષધારી રામની મૂર્તિ કપડાંઓથી ઢંકાયેલી પહોંચી ગઈ છે.  
 અને છપાશે ત્યારે દર્શન થઈ ચૂક્યાં હશે.  
 રામલલાના કપડાં મુસલમાને બનાવ્યાં!  
 રામલલાનાં વધામણાંનાં ગીતો મુસલમાને ગાયાં!  
 લાલચી-ધમ્મી-પાખંડી-રાજકારણીલોકો રિસાઈને બેઠા. યજ્ઞમાં રાક્ષસો ખલેલ પાડતા અહીં રાજકારણીઓ!  
 અહીંતો કણકણમાં રામ છવાયેલ છે. અયોધ્યા  
 રાજા રામને, પોતાના ખોળે બેસાડવા થનગની રહી છે, ઉત્સાહમાં વધારો યુપીના મુખ્યમંત્રી શ્રી યોગી ની મહેનત કરી રહી છે.  
**★ પુરુષાર્થ ચતુરય શ્રીરામ ★** ની મૂર્તિના સ્થાપન પૂજા પાઠની તૈયારીઓ થઈ રહી છે. આખા દેશમાંથી સ્થાપનના વિધિ માટે સજોડે, સાત્ત્વિક જોડાંઓને આમંત્રણ આપ્યું.  
 ઘેરઘેર અક્ષત નાં વિતરણને લોકો વધાવી રહ્યાં છે. ગૌરવની પળ છે. અમેરિકાથી બ્રિટન, મોરેશિયસથી ઓસ્ટ્રેલિયા, કચ્છથી કન્યા કુમારી આનંદ છવાયેલો છે.  
 પાક ક્રિકેટર દાનિશ ઈન્સ્ટાગ્રામ જેવા સામાજિક મીડિયા ઉપર રામનામથી પુલકિત થઈ ઊઠ્યા છે.  
 પાકિસ્તાને પોતાની નદીઓનાં પવિત્ર જળ ભરેલા કળશ ખાસ આ પ્રસંગે મોકલ્યા છે.  
 લંડન સાઉથહાલમાં બાવીસમી તારિખે ઊજવણી થશે.  
 ગર્ભગૃહમાં પૂજન ચાલુ છે.  
 શ્રીનરેન્દ્રમોદી નીતિનિયમનો પાલન કરે છે.  
 હું રાજકારણ નથી જાણતી,  
 દુનિયા શ્રી યોગી- નરેન્દ્રમોદીનાં કાર્યોને અનુસરે મહત્વનું છે.  
 સેક્યુલરો ધૂંઆપૂંઆ થઈ રહ્યા છે, મોદીજીએ ભારતને હિંદુ રાષ્ટ્ર બનાવ્યું.  
 રામમંદિર ઉત્સવ આપણા સૌનો, કોઈ ઉપાસના પધ્ધતિ, પંથ ધર્મના વિરોધમાં નથી આપણી સંસ્કૃતિનો ઉત્સવ છે.  
 આપણી રગરગમાં આનંદ છે, રાજરામ બિરાજમાન થવાના.  
 પલ્થરનો ઘડીને બેસાડ્યો, પ્રભુ બનાવ્યો શામાટે??  
 દુઃખિયારા શીશ નમાવે, એ મુખ મલકાવે શામાટે?  
 ભાઈ રાજગાદીએ ન બેસે, તો નાનો ભાઈ એની ચાખડીને ગાદીએ બેસાડી રાજ કરે!

લોકો-પ્રજા ઈચ્છે, તે સાચો રાજા!  
 મારામારી, હુસાતૂંસી સનાતન નથી.  
 સનાતન , માનવતાનો ધર્મ છે.  
 ભાઈ,  
 મા બાળકો માટે, પતિ પત્ની, પત્ની પતિ.  
 એક રાજા માટે પ્રજા સર્વસ્વ .  
 રાજ્યના ખૂણે ખૂણા સમૃદ્ધ બને. આજના વિજ્ઞાન યુગમાં રસ્તા બનાવી, ઈન્ટરનેટની કનેક્ટીવિટી, પેટીએમ, યુપીઆઈ. લાઈટ પાણી..  
 આ આધુનિક યુગનો સનાતન ધર્મ છે.  
 અને રામને તો સ્વીકાર્યા, આપણી નજરે રામના પ્રતીક નરેન્દ્રમોદી, અને હનમાન સ યોગીનો જય હો  
 ★★★★★★★★★★★★★★★★★★★★★★★★★★★★★★★★★★★★★★★  
**NOG SS NO : 089**  
**વિષય : સનાતનનો જયઘોષ**  
**શીર્ષક : નાદ**  
**પ્રવિણા કડકિઆ. હુસ્ટન**

જેનો નાદ સમગ્ર વાતાવરણમાં ફેલાયો છે. સનાતન જે સદીઓથી અસ્તિત્વ ધરાવે છે. તેને માટે શંકા અસ્થાને છે.

સનાતન પ્રત્યે આદરથી મસ્તક ઝુકી જાય તેમાં નવાઈ નથી. આ દુનિયામાં “ કંઈક આપ્યાં કંઈક આવશે”! સનાતનનો ધ્વજ સદા ઉન્નત મસ્તકે લહેરાશે.

સદા સતના ચાર પૈડાં પર ચાલતો આ રથ કદી માર્ગ ભ્રષ્ટ થાય એ સંભવ નથી. હા, રાહમાં ખાડા ટેકરા આવે, કુદરતી ઝંઝાવાતોનો સામનો કરવો પડે કિંતુ તેની ગતિમાં ફરક ન પડે.

શંકાના વાદળો ઘેરાય છતાં પવિત્ર ભાવના વાળો સનાતન ધર્મ અણિશુદ્ધ પાર ઉતરે.

સૂર્ય વાદળોથી ઢંકાય તેથી તેના તેજમાં કોઈ ફરક પડતો નથી. વાદળ મહાન બનતા નથી, એ વરસી જાય કે હટી જાય, સૂરજ ઝળહળતો પ્રકાશે છે.

સનાતન ધર્મ પર આક્રમણ થાય કે વધીભિયારા સંકટમાં સપડાય, સનાતન પોતાની પવિત્રતા પૂરવાર કરી પૂરબહારમાં ખીલી ઊઠે છે.

સનાતનનો સાદો અને સરળ અર્થ છે. “હંમેશા”, સદીઓ પુરાણો અને આ ધરતી પર પ્રવર્તમાન આવનાર સદીઓ સુધી ધ્વજ ફરકાવનાર .

**જુઓ કાન દઈને ધ્યાનથી સાંભળો “ સનાતન”નો જયઘોષ.**  
 ★★★★★★★★★★★★★★★★★★★★★★★★★★★★★★★★★★★★★★★  
**NOG SS No :201**

**વિષય : સનાતનનો જયઘોષ**  
**શીર્ષક : ઉદય**  
**પ્રકાર : મૌલિક કાવ્ય**

સનાતન સંસ્કૃતિનો જયઘોષ પડયાય છે,  
 આદિ-અનાદિ ધર્મનો જયઘોષ પડયાય છે.  
 મંગળ અવસરે ઘેલાં થયાં હિન્દવાસીઓ,  
 દેશમાં હિન્દુ આસ્થાની પતાકા લહેરાય છે.  
 રંગબેરંગી પતાકાઓથી શોભી રહ્યું નગર,  
 ઢોલશરણાઈનાં નાદો ચારેકોર સંભાળાય છે.  
 શ્રીરામ મૂર્તિની પ્રાણપ્રતિષ્ઠાનાં સંકલ્પ સંગ,  
 અવધ આંગણે અનેરો ઉત્સવ ઉજવાય છે.  
 ઘેર-ઘેર દીવાં પ્રગટાવી મુશી મનાવાય છે.  
 સનાતની સંસ્કૃતિનો ઉત્કૃષ્ટ ઉદય થાય છે.  
 ? પૂર્વી સુનીલ પટેલ. "ઈશાની" વલસાડ.

**હિંમતનગરના પ્રવેશ દ્વાર મોતીપુરામાં બિરાજમાન શ્રી રામદૂત હનુમાનજી મંદિરમાં સફાઈ કરવામાં આવી**



વડાપ્રધાન શ્રી નરેન્દ્ર ભાઈ મોદીના આહવાન મુજબ હિંમતનગરના પ્રવેશ દ્વાર મોતીપુરામાં બિરાજમાન શ્રી રામદૂત હનુમાનજી મંદિરમાં સફાઈ કરવામાં આવી છે ★ અવધપુરીમાં પ્રભુ શ્રીરામના આગમનને વધાવવા આદરણીય પ્રધાનમંત્રી શ્રી નરેન્દ્ર મોદીજીએ ૧૪ થી ૨૨ જાન્યુઆરી સુધી ધાર્મિક સ્થળો અને મંદિરોની સફાઈ કરવા આહવાન કર્યું છે આહવાનને સફળ બનાવવા હિંમતનગરના પ્રવેશ દ્વાર મોતીપુરાના હનુમાનજી મંદિર પરિસરમાં સફાઈ અભિયાન મા મા. કલેક્ટરશ્રી નેનેશભાઈ દવે, મા. ધારાસભ્ય વિનેન્દ્રસિંહ ઝાલા, પૂર્વ પ્રદેશ ભાજપ સંગઠન મંત્રી અને સમસ્ત ગુજરાત બ્રહ્મ સમાજ રાજ્યકક્ષા મુખ્ય સંગઠક અતુલભાઈ દીક્ષિત, શામળાજી મંદિરના ટ્રસ્ટી સિદ્ધાર્થભાઈ પટેલ, પૂર્વ ધારાસભ્ય મહેન્દ્રસિંહ બારૈયા, મુંબઈ થી પધારેલ હેમંતભાઈ દીક્ષિત, નગરપાલિકા પ્રમુખ વિમલભાઈ ઉપાધ્યાય, હિંમતનગર શહેર પ્રમુખ વાસુદેવ રાવલ, નગરપાલિકા ઉપપ્રમુખ સવજીભાઈ ભાટી, નગરપાલિકા સદસ્ય અમૃતભાઈ પુરોહિત તથા બ્રહ્મ અગ્રણી દીપકભાઈ જાની જોડાયા. આ પ્રસંગે નગરપાલિકાના સભ્યો સંગઠનના પદાધિકારીશ્રીઓ તેમજ ગ્રામજનો ઉપસ્થિત રહ્યાં.

**જમ્મુ-કાશ્મીરમાં ૩૦ સપ્ટેમ્બર ૨૦૨૪ પહેલાં વિધાનસભા ચૂંટણી સુનિશ્ચિત કરવામાં આવે, સુપ્રીમ કોર્ટ**



પરિભળોને ધ્યાનમાં રાખીને યોગ્ય સમયે તેનો નિર્ણય લેવામાં આવશે. ઝોંકે, પંચ તરફથી તૈયારીઓ પૂર્ણ થઈ ગઈ છે. તેમણે કહ્યું હતું કે આગામી વર્ષની શરૂઆતમાં લોકસભાની ચૂંટણી યોજાવાની સંભાવના છે. આવી સ્થિતિમાં એ સ્પષ્ટ છે કે જમ્મુ-કાશ્મીરના લોકોને વિધાનસભા ચૂંટણી માટે વધુ રાહ જોવી પડશે.  
 ૫ ઓગસ્ટ, ૨૦૧૯ ના રોજ જમ્મુ અને કાશ્મીર રાજ્યને બે કેન્દ્રશાસિત પ્રદેશોમાં વિભાજિત કરવામાં આવ્યું હતું અને કલમ ૩૭૦ નાબૂદ કરવામાં આવી હતી ત્યારથી ચૂંટણીઓ યોજાઈ નથી. રાજ્યમાં છેલ્લી વિધાનસભા ચૂંટણી ૨૦૧૪માં યોજાઈ હતી. તત્કાલિન મુખ્યમંત્રી મહેબૂબા મુક્તીના રાજીનામા બાદ જૂન ૨૦૧૯માં આ સરકાર પડી અને ત્યાં રાષ્ટ્રપતિ શાસન લાદવામાં આવ્યું. આ પછી કેન્દ્ર સરકારે કલમ ૩૭૦ હટાવી દીધી.  
 હતી, જેમાં તેઓએ જમ્મુ-કાશ્મીરમાંથી રાજ્યનો દરજ્જો છીનવીને તેને કેન્દ્રશાસિત પ્રદેશ બનાવવાનો વિરોધ કર્યો હતો. આ સાથે સુપ્રીમ કોર્ટે પોતાના નિર્ણયમાં જમ્મુ-કાશ્મીર માટે ભવિષ્યનો રોડમેપ પણ આપ્યો છે.  
 મુખ્ય ન્યાયાધીશ ડીવાય ચંદ્રચૂડે કહ્યું કે જમ્મુ-કાશ્મીરનું રાજ્યનો દરજ્જો જલ્દીથી પુનઃસ્થાપિત થવો જોઈએ. અહીં પણ ચૂંટણી માટે વહેલી તકે પગલાં લેવા જોઈએ. ચૂંટણી પંચને નિર્દેશ આપતાં તેમણે કહ્યું કે જમ્મુ-કાશ્મીરમાં ૩૦ સપ્ટેમ્બર ૨૦૨૪ પહેલાં વિધાનસભા ચૂંટણી સુનિશ્ચિત કરવામાં આવે.  
 ઉલ્લેખનીય છે કે ઓક્ટોબરમાં મુખ્ય ચૂંટણી કમિશનર રાજીવ કુમારે મધ્યપ્રદેશ અને છત્તીસગઢ સહિત પાંચ રાજ્યોમાં ચૂંટણીની જાહેરાત કરતી વખતે કેન્દ્રશાસિત પ્રદેશ જમ્મુ અને કાશ્મીરમાં પણ ચૂંટણી યોજવા અંગે નિવેદન આપ્યું હતું. તેમણે કહ્યું હતું કે સુરક્ષાની સ્થિતિ અને અન્ય

**વિસનગરના વેપારીએ લખી ૧૪૨૬ પાનાની ઊંઘી રામાયણ: એમ્બ્યુલન્સ પર ઊંઘા અક્ષરોથી વિચાર આવ્યો, સાત મહિનામાં આખી રામાયણ લખી**


૨૨ જાન્યુઆરીએ અયોધ્યામાં ભગવાન શ્રીરામના પ્રાણપ્રતિષ્ઠા મહોત્સવને લઈને સમગ્ર દેશ રામમય બન્યો છે. રામભક્તો પોતાની યથાશક્તિ પ્રમાણે ભગવાન શ્રીરામનાં ચરણોમાં અવનવી વસ્તુઓ ભેટ સ્વરૂપે અર્પણ કરવા ઈચ્છાઓ વ્યક્ત કરી રહ્યા છે. ત્યારે મહેસાણા જિલ્લાના વિસનગર શહેરમાં રહેતા જશવંતભાઈ પટેલ જે ભેટ રામનાં ચરણોમાં મૂકવાની ઈચ્છા ધરાવે છે એ કંઈક અલગ છે. માત્ર ૧૦ ધોરણ ભણેલા જશવંતભાઈએ ૧૪૨૬ પાનાની આખી રામાયણ ઊંઘા અક્ષરો વડે લખી છે, જેઓ આ રામાયણ અયોધ્યા ખાતે ભગવાન શ્રીરામનાં ચરણોમાં અર્પણ કરવાની ઈચ્છા ધરાવે છે. આ ઊંઘી રામાયણ વિશે જશવંતભાઈ સાથે ખાસ વાતચીત કરી હતી. જેમાં જશવંતભાઈએ તેમને વિચાર ક્યાંથી આવ્યો, કેટલો સમય પ્રેક્ટિસ કરી અને ઊંઘી રામાયણ લખતાં કેટલો સમય લાગ્યો એ વિશે વિગતે વાત કરી હતી.



ઈલેક્ટ્રોનિક્સ ઉપકરણોના વ્યવસાય સાથે જોડાયેલા જશવંતભાઈ પટેલ સાથેની વાતચીતમાં જણાવે છે કે, એકવાર હું બાઈક પર અમદાવાદ જતો હતો. ત્યારે આગળ જતી એક એમ્બ્યુલન્સ પર મેં ઊંઘા અક્ષર વડે એમ્બ્યુલન્સ લખેલું જોયું અને મને વિચાર આવ્યો કે મારેય કંઈક ઊંઘા અક્ષરોમાં લખવું છે. ત્યારબાદ મેં ધીમે ધીમે સમયની અનુકૂળતા પ્રમાણે ઊંઘા અક્ષર લખવાની પ્રેક્ટિસ શરૂ કરી હતી. જશવંતભાઈ જણાવે છે કે, વડે ૨૦૦૩થી ઊંઘા અક્ષરો લખવાની પ્રેક્ટિસ શરૂ કરી હતી. રોજ રાત્રે સતત ત્રણ કલાક મહેનત કરતો હતો. શરૂઆતમાં ઊંઘા અક્ષરો શીખવામાં બહુ તકલીફ પડી હતી. એક નાના બાળકની જેમ કક્કો, બારાખડી તૈયાર કરવી પડી હતી. સૌ પ્રથમ ઊંઘા અક્ષરો વડે કક્કો લખ્યો, ત્યારબાદ સ્પીડ આવતા મને કંઈક વિશેષ લખવાનું મન થયું અને મેં રામાયણ લખવાનું વિચાર્યું હતું. આ ઊંઘા અક્ષરો શીખવામાં મને

અઢીથી ત્રણ વર્ષ માત્ર પ્રેક્ટિસ કરવામાં લાગ્યાં હતાં. સાથેની વાતચીતમાં જશવંતભાઈએ વધુમાં જણાવ્યું કે, ઊંઘા અક્ષરો લખવામાં મને ફાવટ આવતાં મેં રામાયણ લખવાનું વિચાર્યું અને વર્ષ ૨૦૦૭ના જુલાઈ મહિનામાં મેં રામાયણ લખવાની શરૂઆત કરી હતી. દરરોજ દુકાનેથી ઘરે આવ્યા બાદ મારી પત્ની અને દીકરી રામાયણ વાંચતાં અને હું ઊંઘા અક્ષરે લખતો. આમ સાતેક મહિનામાં મેં ૧૪૨૬ પાનાંની આખી રામાયણ લખી. જેમાં લગભગ ૪૦થી વધુ બોલપેન વપરાઈ હતી. જશવંતભાઈએ લખેલી ઊંઘી રામાયણના પ્રથમ કવર પેજથી લઈ તેની અનુક્રમણિકા, પેજ નંબર અને તારીખ સહિતના શબ્દો પણ ઊંઘા લખેલા છે. આ રામાયણ કોઈને વાંચવી હોય તો રામાયણ સામે મોટો દર્પણ મૂકવો પડે અને એની સામે બેસીને વાંચી શકાય છે. ઊંઘી રામાયણ લખવા મામલે જશવંતભાઈને લિસ્કા બુકમાં સ્થાન મળ્યું છે. એમને પ્રમાણપત્રો પણ આપવામાં આવ્યાં છે.

**ટાટા ઇન્સ્ટિટ્યૂટ ઓફ સોશિયલ સાયન્સનો રિપોર્ટ ગુજરાતના ૭૦ ટકા શહેરી શિક્ષકો પ્રોફેશનલ લાયકાત ધરાવતા નથી**



ગુજરાતના શહેરી વિસ્તારોમાં ફરજ બજાવતા ૭૦% શિક્ષકો પ્રોફેશનલ લાયકાત ધરાવતા નથી. ટાટા ઇન્સ્ટિટ્યૂટ ઓફ સોશિયલ સાયન્સ દ્વારા જાહેર કરાયેલા રિપોર્ટ 'સ્ટેટ ઓફ ટીચર્સ ટીચિંગ એન્ડ ટીચર એજ્યુકેશન રિપોર્ટ ૨૦૨૩ (ઈઈઈઈ)' મુજબ, ગુજરાતની શાળાઓમાં દર ૨૮ વિદ્યાર્થીઓએ ૧ શિક્ષક છે. ગ્રામીણ ગુજરાતમાં દર ૨૫ વિદ્યાર્થીઓએ અને શહેરી ગુજરાતમાં દર ૩૩ વિદ્યાર્થીઓએ એક શિક્ષક છે. આ મામલે ગુજરાત દેશમાં ૨૪મા ક્રમે છે. તમિલનાડુ, રાજસ્થાન, મહારાષ્ટ્ર, કર્ણાટક અને પ.બંગાળ જેવા મોટા રાજ્યો ગુજરાત કરતાં આગળ છે. બિહારમાં સ્થિતિ સૌથી કફોડી છે. અહીં વિદ્યાર્થી-શિક્ષકનો રેશિયો ૫૩:૧નો છે. એટલે કે ૫૩ વિદ્યાર્થી દીક ૧ શિક્ષક છે. રિપોર્ટ મુજબ, તેલંગાણામાં ૮૦% અને કર્ણાટકમાં ૬૭% શહેરી શિક્ષકો પ્રોફેશનલ લાયકાત ધરાવતા નથી. ગુજરાતમાં ૭૦% શિક્ષકો રાજ્યના ગ્રામીણ

વિસ્તારોમાં નોકરી કરે છે અને રાજ્યની ૨૮% પાનગી શાળાઓમાં શિક્ષકોની ઘટ છે. હાલમાં જ રાજ્ય સરકારે શિક્ષકોની નવેસરથી ભરતી થઈ શકે છે એવો સંકેત આપ્યો હતો. રાજ્યમાં લાયકાત વગરના ૯૮% શિક્ષકો પાનગી શાળાઓમાં રિપોર્ટ મુજબ, દેશમાં પાનગી શાળાઓમાં લાયકાત વગરના શિક્ષકોનું પ્રમાણ વધુ છે. ગુજરાતમાં લાયકાત વગરના ૯૮% શિક્ષકો પાનગી શાળાઓમાં ભણાવે છે. ગુજરાતની ૩% સરકારી શાળા એક શિક્ષકથી ચાલે છે. જ્યારે મોટા રાજ્યોના સંદર્ભમાં દેશમાં સૌથી વધુ આંધ્ર પ્રદેશની ૨૩% સરકારી શાળાઓ એક જ શિક્ષકથી ચાલે છે. મધ્યપ્રદેશમાં ૮૯%, મહારાષ્ટ્રમાં ૮૭% અને રાજસ્થાનમાં ૯૦% લાયકાત વગરના શિક્ષકો પાનગી શાળાઓમાં ભણાવે છે. દેશમાં પ્રોફેશનલ લાયકાત વગરના ૬૯% શિક્ષકો ગ્રામીણ વિસ્તારમાં અને ૬૧% પાનગી શાળાઓમાં ભણાવે છે. ગુજરાતની ૩% સરકારી શાળા એક શિક્ષકથી ચાલે છે. જ્યારે મોટા રાજ્યોના સંદર્ભમાં દેશમાં સૌથી વધુ આંધ્ર પ્રદેશની ૨૩% સરકારી શાળાઓ એક જ શિક્ષકથી ચાલે છે.



## ગિરિમથક સાપુતારા ખાતે રૂપિયા ૩૭૭.૭૬ લાખના ખર્ચે તૈયાર કરાયેલા નવનિર્મિત પોલીસ આવાસનું લોકાર્પણ કરતા ગૃહ રાજ્યમંત્રી શ્રી હર્ષભાઈ સંઘવી



આહવા:

ડાંગ અને તાપી જિલ્લા સાથે રાજકીય કારકિર્દીની શરૂઆતથી જ જોડાવાની મળેલી તકના સંસ્મરણો વાગોળતા ગૃહ રાજ્યમંત્રી શ્રી હર્ષભાઈ સંઘવીએ, ડાંગ પ્રદેશના લોકોની નિષ્ઠા અને પ્રામાણિકતાની સરાહના કરી, નવનિર્મિત આવાસ જે કર્મચારીઓને ફાળવવામાં આવે, તે આવાસને માત્ર સરકારી મકાન જ નહીં માનતા, પોતાના સપનાનું ઘર તરીકે સમજીને, સુખરૂપ ગૃહપ્રવેશ કરી ખુશીથી પોતાના પરિવાર સાથે જીવન વ્યતિત કરે તેવી શુભકામનાઓ પાઠવી હતી. આવાસમાં રહેતા પરિવારોની બહેનોની એક કમિટી બનાવી આવાસ પરિસરની સ્વચ્છતા જાળવવા સાથે, અહીં રહેતા પોલીસ પરિવારજનોના બાળકોમાં સંસ્કાર બીજાનું વાવેતર કરવાનું આહવાન પણ ગૃહમંત્રીશ્રીએ આ વેળા કર્યું હતું. મંત્રીશ્રીએ જિલ્લાના તમામ પોલીસ આવાસો વચ્ચે સ્વચ્છતા બાબતે તંદુરસ્ત સ્પર્ધા યોજવાની પણ અપીલ કરી હતી.

સભ્ય સમાજના નિર્માણ માટે સૌને એક સંસ્કારી

નાગરિક બનવાની હાંકલ કરતા ગૃહ રાજ્યમંત્રીશ્રીએ, ડાંગ પોલીસની સામાજિક સેવાઓને બિરદાવી, સમાજ પ્રત્યેનું ઉત્તરદાયિત્વ ડાંગ જિલ્લા પોલીસ બખૂબી નિભાવી રહી છે તેમ જણાવ્યું હતું. પોલીસની ફરજો સાથે સામાજિક ઉત્થાન માટેના ડાંગ પોલીસના

સંવેદનશીલ અભિગમની સરાહના કરતા શ્રી સંઘવીએ, પીડિત પરિવારોની વ્હારે રહી ડાંગ પોલીસ સમાજને સંવેદનશીલતાનું શ્રેષ્ઠ નમ ઉદાહરણ પૂરું પાડ્યું છે તેમ ઉમેર્યું હતું. મંત્રીશ્રીએ ડાંગ પોલીસ સહિત ડાંગ જિલ્લા વહીવટી તંત્ર અને

પદાધિકારીઓએ એક ટિમ બની, ખૂબ જ હકારાત્મકતા સાથે વંચિત પ્રજાજનો સુધી કલ્યાણકારી યોજનાઓની સહાય પહોંચાડવાનું ઉત્કૃષ્ટ કાર્ય કર્યું છે, તેમ જણાવ્યું હતું. ડાંગ જિલ્લામાં પ્રવાસન ક્ષેત્રના વિકાસની રહેલી તકોને પિછાણી, ડાંગના પ્રવાસન સ્થળો, વન વિસ્તારો, પ્રાકૃતિક સ્થળો, ધાર્મિક સ્થળોએ સ્વચ્છતાને પ્રાધાન્ય આપી, અહીંના પ્રાકૃતિક સ્થળોની જાળવણીની હિમાયત પણ તેમણે આ વેળા કરી હતી.

સૌને સ્વચ્છતાના આગ્રહી બનવાની અપીલ કરતા ગૃહ રાજ્ય મંત્રીશ્રીએ જિલ્લાના પ્રજા પ્રતિનિધિઓની જાગૃકતાને બિરદાવી સૌને એકજુટ થઈને વિકાસ પથ પર આગળ વધવાની શુભકામનાઓ પાઠવી, ડાંગ પોલીસના વિવિધ પ્રકલ્પોના લાભાર્થીઓને વિવિધ લાભો પણ એનાયત કર્યા હતા. પોલીસકર્મીઓની સેવા

અને નિષ્ઠાને બિરદાવતા તેમની કદરૂપે સુવિધાયુક્ત આવાસો પુરા પાડવાની પહેલ ગુજરાત રાજ્ય સરકારે કરી છે. જે બદલ તેમનો આભાર વ્યક્ત કરતા ગુજરાત વિધાનસભાના નાયબ મુખ્ય દંડક શ્રી વિજયભાઈ પટેલે પોતાના ઘર કુટુંબથી દુર રહીને પ્રજાજનોની સલામતી અને સુરક્ષાને પોલીસકર્મીઓ નિષ્ઠાપૂર્વક બજાવી રહ્યા છે તેમ તેમના પ્રાસંગિક વક્તવ્યમાં આ વેળા જણાવ્યું હતું.

કાર્યક્રમની શરૂઆતે જિલ્લા પોલીસ અધિક્ષક શ્રી યશપાલ જગાણીયાએ કાર્યક્રમની રૂપરેખા આપી મહાનુભાવોનું શાબ્દિક સ્વાગત કર્યું હતું. તેમણે ડાંગ પોલીસના પ્રોજેક્ટ ટેવી, પ્રોજેક્ટ સંવેદના, તથા પ્રવાસી મિત્ર જેવા સંવેદનશીલ કાર્યોની ઝાંખી પણ રજૂ કરી હતી. કાર્યક્રમના અંતે નાયબ પોલીસ અધિક્ષક શ્રી સુનીલ પાટીલે આભારવિધિ આટોપી હતી.



સુરત ખાતે સુરત જવેલરી હોલસેલ એસોસિએશન દ્વારા આયોજિત મર્યાદા પુરુષોત્તમ શ્રી રામ ની ભવ્ય શોભાયાત્રા માં ભાજપ ગુજરાત પ્રદેશ અધ્યક્ષ શ્રી સી.આર.પાટીલજી જોડાયા હતા. આ કાર્યક્રમમાં ધારાસભ્ય શ્રી સંગીતાબેન પાટીલ, મેયર શ્રી દલેશભાઈ માવાણી, સ્ટેન્ડિંગ કમિટીના પૂર્વ ચેરમેન શ્રી પરેશભાઈ પટેલ તેમજ પદાધિકારીશ્રીઓ સહિત મહાનુભાવો ઉપસ્થિત રહ્યા હતા.



સોલા હાઉસિંગ એપાર્ટમેન્ટ રીડેવલમેન્ટ ફેડરેશન દ્વારા રવિવારે શ્રી રામ નગરયાત્રા નું આયોજન કરવામાં આવ્યું હતું વિવિધ ફેલેટ્સ ના રહીશો હોટેલદારો સભ્યો સહિત વિશાળ સંખ્યા માં વાહન સાથે ઉપસ્થિત રહી વાતારણ જય શ્રી રામ ના નાદ સંગીત સાથે ગીત ગરબા દવારા સમગ્ર નારણપુરા વિસ્તાર મીની અયોધ્યા હોય તેવું લાગતું હતું ફેડરેશન ના સંદીપ ત્રિવેદી એ નગર યાત્રા માં જોડાયેલ સૌ ભાઈ બહેનો નો આભાર માન્યો હતો નગર યાત્રા નું વિવિધ ફેલેટ્સ માં સ્વાગત કરવા માં આવ્યું હતું અહેવાલ - મનહરસિંહ વાઘેલા સરગમ ફેલેટ્સ નારણપુરા સોલારોડ

## ચાણસ્માના ઘાણોધરડા ગામે આવેલ શનિદેવના મંદિરે ગોસ્વામી સમાજના સમુહલગ્ન યોજાયા



ચાણસ્મા તાલુકાના ઘાણોધરડા ગામ નજીક આવેલ શનિદેવના મંદિરે આજરોજ ચાણસ્મા તાલુકા દસ નામ ગોસ્વામી મંડળ આયોજિત દ્વિતીય સમુહ લગ્નોત્સવનું આયોજન કરવામાં આવ્યું હતું જેમાં ૧૧ નવદંપતીઓએ પ્રભુતાના પગલા માંડ્યા હતા. આ પ્રસંગે મોટી સંખ્યામાં સમાજના સંતો મહંતો તેમજ વિવિધ આગેવાનો ઉપસ્થિત રહી નવદંપતીઓને આશીર્વાચન પાઠવ્યા હતા ઘાણોધરડા નજીક આવેલ શનિદેવ ના મંદિરે આજરોજ ચાણસ્મા તાલુકા દસ નામ ગોસ્વામી સમાજના સમુહ લગ્નોત્સવ ચાણસ્મા વિધાનસભાના પૂર્વ ધારાસભ્ય દિલીપકુમાર ઠાકોર તેમજ

ડોક્ટર યોગેશાનંદ ગોસ્વામી ( સી.ઈ.ઓ. ગાંધીનગર) તાલુકા ભાજપ મંત્રી નરેશભાઈ પરમાર ઝીલીયા બરોડા બેન્ક ના મેનેજર બાદલ વાલમીયા ની વિશેષ ઉપસ્થિતિમાં યોજાયા હતા જેમાં દરબાર જાગીર મઠ ના મહંત શ્રી સહિત આશીર્વાદ આપવા મોટી સંખ્યામાં સંતો મહંતો ઉપસ્થિત રહ્યા હતા તેમજ યોજાયેલ સમુહ લગ્ન ઉત્સવમાં ૧૧ નવદંપતીઓએ શાસ્ત્રોક્ત વિધિ મંત્રોચ્ચાર સાથે પ્રભુતાના પગલા માંડ્યા હતા અત્રે યોજાયેલ સમુહ લગ્ન પ્રસંગે દાતાઓનું તેમજ ઉપસ્થિત મહાનુભાવનું તેમજ સંતો મહંતોનું ભવ્ય સામૈયું કરી સન્માન કરવામાં આવ્યું હતું આ પ્રસંગે ચાણસ્મા દશનામ ગોસ્વામી મંડળના ગોસ્વામી ગણપતપૂરી શંભુપુરી અધ્યક્ષ શ્રી ચાણસ્મા, ગોસ્વામી રમેશભારતીજ અમૃત ભારતીજ પ્રમુખ શ્રી સોજાત્રા, ગોસ્વામી દિનેશવન બચુવન ઉપપ્રમુખ શ્રી જય માડી મેરવાડા, ગોસ્વામી મહેન્દ્રગીરી કરશન ગીરી મંત્રી શ્રી ધરમોડા સહિતના મોટી સંખ્યામાં મંડળના હોદેદારો તેમજ સમુહ લગ્નના મુખ્ય હોદેદારો સહિત ગોસ્વામી સમાજના આગેવાનો વડીલો હાજર રહી નવદંપતીઓને આશીર્વાદ આપ્યા હતા

નિખિલ જોષી : પાટણ જિલ્લા બ્યુરોચીફ

## જે સમાજની દીકરીઓ શિક્ષિત અને સંસ્કારીત હોય એ સમાજની પ્રગતિ નિશ્ચિત છે : રાજ્યપાલ શ્રી આચાર્ય દેવવ્રતજી



ગાંધીનગરમાં સ્વ. શેઠ શ્રી જીવણભાઈ માધાભાઈ ચૌધરીએ અખિલ આંજણા કેળવણી મંડળની સ્થાપના કરીને કન્યા કેળવણીનું જે બીજા વાલ્યું હતું તે આજે વટવૃક્ષ બની ગયું છે. રાજ્યપાલ શ્રી આચાર્ય દેવવ્રતજીએ કહ્યું હતું કે, જે સમાજની દીકરીઓ શિક્ષિત અને સંસ્કારીત હોય એ સમાજની પ્રગતિ નિશ્ચિત છે. સ્વ. શેઠ શ્રી જીવણભાઈ માધાભાઈ ચૌધરીની રજમી પુણ્યતિથિના ઉપક્રમે ગાંધીનગરમાં તેજસ્વી વિદ્યાર્થીઓ અને સમાજની વિશિષ્ટ વ્યક્તિઓના સન્માન-અભિવાદન સમારોહમાં રાજ્યપાલ શ્રી આચાર્ય દેવવ્રતજીએ કહ્યું હતું કે, સંતાનોને ઉત્તમ શિક્ષણ આપી, તેમનું સ્વાસ્થ્ય ઉત્તમ રહે તેવું આયોજન

કરો. એટલું જ નહીં, તેમનામાં ઉત્તમ સંસ્કારોનું સિંચન પણ થવું જોઈએ. શિક્ષણ, સ્વાસ્થ્ય અને સંસ્કાર જીવનમાં અનિવાર્ય છે. હરિયાણામાં એક કન્યા ગુરુકુળ સહિત પાંચ ગુરુકુળનું સંચાલન કરી રહેલા અને ૩૫ વર્ષ સુધી આચાર્ય તરીકે શિક્ષણકાર્ય સાથે ઘનિષ્ટતાથી જોડાયેલા રાજ્યપાલ શ્રી આચાર્ય દેવવ્રતજીએ કહ્યું કે, ગ્રામીણ ક્ષેત્રની દીકરીઓએ શૈલ કે સંકોચ વિના શ્રેષ્ઠ શિક્ષણ હાંસલ કરવું જોઈએ. જે પરિશ્રમી અને મહેનતુ છે તેના માટે કંઈ જ અસંભવ નથી. હીનભાવના રાખ્યા વિના મહેનત કરો. સંઘર્ષ જ વ્યક્તિને મહાનતા સુધી લઈ જાય છે. સંઘર્ષ અને દુઃખ વ્યક્તિનું ઘડતર કરે છે. સમસ્યાઓને

સંભાવનામાં બદલતાં શીખો? દીકરીઓએ હંમેશા ઘરમાં માતા-પિતા અને શાળામાં ગુરુજનોની આજ્ઞાનું પાલન કરવું જોઈએ. એમ કહીને રાજ્યપાલ શ્રી આચાર્ય દેવવ્રતજીએ કહ્યું હતું કે, માતા-પિતા અને ગુરુથી હિતકારી જીવનમાં બીજું કોઈ નથી. જે સંતાનો માતા-પિતા અને ગુરુની વાતનું પાલન કરે છે તેનું સંદેવ કલ્યાણ થાય છે. વિદ્યાર્થી અવસ્થામાં દીકરીઓએ હૃદયને બદલે મનનું કહ્યું કરવું જોઈએ. આ અવસ્થામાં મગજથી લીધેલા નિર્ણયો લાંબા ગાળે લાભદાયી નીવડે છે. કન્યાઓએ દરેક ક્ષેત્રમાં પ્રગતિ કરી છે. યુનિવર્સિટીઓના કુલાધિપતિ તરીકે દીકાંત સમારોહમાં જવાનું થાય ત્યારે જોઈ હું કે, ૮૦ ટકા ગોલ્ડ મેડલ્સ

શિક્ષણ, સ્વાસ્થ્ય અને સંસ્કાર જીવનમાં અનિવાર્ય છે : સંઘર્ષ અને દુઃખ વ્યક્તિનું ઘડતર કરે છે : સમસ્યાઓને સંભાવનામાં બદલતાં શીખો? ગાંધીનગરમાં સ્વ. શેઠ શ્રી જીવણભાઈ માધાભાઈ ચૌધરીની રજમી પુણ્યતિથિએ રાજ્યપાલ શ્રી આચાર્ય દેવવ્રતજીના પરદેહસ્તે તેજસ્વી વિદ્યાર્થીઓ અને સમાજની વિશિષ્ટ વ્યક્તિઓનું સન્માન-અભિવાદન કરાયું

દીકરીઓ લઈ જાય છે. એમ કહીને રાજ્યપાલ શ્રી આચાર્ય દેવવ્રતજીએ કહ્યું હતું કે, પ્રધાનમંત્રી શ્રી નરેન્દ્રભાઈ મોદીના નેતૃત્વમાં કન્યા કેળવણીને વિશેષ પ્રાધાન્ય આપવામાં આવ્યું છે. મહિલાઓને આરક્ષણ આપવામાં આવ્યું છે. વૈદિક કાળમાં મહિલાઓનું જે મહત્વ હતું એવું જ પુનઃ આઝાદીના અમૃતકાળમાં છે. દીકરીઓએ દેશનું ગૌરવ અને ગરીમા વધાર્યા છે તેમજ કહ્યું કે, જીવનમાં લક્ષ ઊંચું રાખશો તો ઊંચાઈઓને આંખી શકશો. જ્ઞાનપીઠ પુરસ્કારથી સન્માનિત સાહિત્યકાર શ્રી રઘુવીરભાઈ ચૌધરી, પદ્મશ્રી દેવેન્દ્રભાઈ પટેલ, સાહિત્યકાર શ્રી કેશુભાઈ દેસાઈ અને શેઠ શ્રી જે.

એમ. ચૌધરી ચેરીટેબલ ટ્રસ્ટના ટ્રસ્ટી ગં.સ્વ. હેમલતાબેન જીવણભાઈ ચૌધરી અને મંત્રી શ્રી જેસંગભાઈ ચૌધરી આ અવસરે ઉપસ્થિત રહ્યા હતા. શ્રી અખિલ આંજણા કેળવણી મંડળના અધ્યક્ષ શ્રી હરિભાઈ ચૌધરીએ આ પ્રસંગે કહ્યું હતું કે, અત્યારે ૭,૦૦૦ જેટલી દીકરીઓ આ સંસ્થામાં શિક્ષણ મેળવી રહી છે. અત્યાર સુધીમાં ૫૨,૮૬૮ દીકરીઓ આ સંસ્થામાંથી શિક્ષણ મેળવીને જીવનમાં આગળ વધી છે. જેમાં મોટાભાગની ગામડાની, ખેડૂતોની અને પશુપાલકોની દીકરીઓ છે. તેમજ એમ પણ કહ્યું કે, ચૌધરી સમાજના વિદ્યાર્થીઓ માટે નજીકના ભવિષ્યમાં ગાંધીનગરમાં આઈ.એ.એસ. ટ્રેનિંગ સેન્ટર ભવન શરૂ કરાશે.



અયોધ્યામાં પ્રભુ શ્રીરામ મંદિરનો પ્રાણપ્રતિષ્ઠા મહોત્સવ અંતર્ગત શ્રી રામજી મંદિર, કોબા ખાતે આયોજિત શ્રી રામ ભગવાનની શોભાયાત્રામાં મેયરશ્રી હિતેશભાઈ મકવાણા સહભાગી થયા હતા. આ શોભાયાત્રામાં ધારાસભ્યશ્રી રીટાબેન પટેલ, કાઉન્સિલરશ્રીઓ અને અપાર ભક્તિ, અપાર ઉત્સાહ તેમજ ખુબ આનંદ સાથે મોટી સંખ્યામાં રામભક્તો જોડાયા હતા.

## ગાંધીનગરના ઉર્જનગર ૨ માં પંચદેવ મંદિરે આયોજીત શ્રી રામકથામાં રાત્રે ૯ કલાકે મોરબીના પ્રખ્યાત ભજનીક શ્રી મેહુલ ગઢવી બોલવશે સાહિત્ય અને ભજનની રમઝટ

ગાંધીનગર તા. ૨૨ જાન્યુ. ૨૪ : સમગ્ર દેશમાં ભગવાન શ્રી રામના મંદિરના ભવ્ય નિર્માણ અને પુનઃપ્રાણપ્રતીષ્ઠા મહોત્સવ રંગચંગે ઉજવાય રહ્યું છે ત્યારે હિન્દુ ધર્મમાં માનતા દરેકનાના મોટા અબાલ વૃક્ષો સહિતનાં માનસ પટમાં ભગવાન શ્રી રામની પુજા અર્ચના અને તેમની જીવણીમાં હર્ષ ભેર ભાગ લેવાનો થનગાટ જોવા મળી રહ્યો છે. ગાંધીનગરનાં હાઈ સમા ઉર્જનગર ૨ માં. ૧૮ થી રામકથા નું આયોજન પંચદેવ મંદિરનાં પટંગણમાં શ્રી રાધા મહિલા ભજન મંડળ, યુવક મંડળ અને ધાર્મિક

ભક્તજનોનાં સહયોગથી થય રહ્યું છે. આ રામકથા દરમ્યાન વિવિધ પ્રોગ્રામ તેમજ ધૂન મંડળ નાં આયોજન થાય છે પરંતુ ભગવાન શ્રી રામના મંદિરના પ્રાણ પ્રતીષ્ઠા મહોત્સવ પ્રસંગે તા. ૨૨ ને રાત્રે ૯ કલાકે એક ભવ્ય લોક ડાયરા નું આયોજન કરવામાં આવેલ છે. આ ડાયરામાં મોરબીનાં સુપ્રસિદ્ધ કલાકાર અને મોંસરસ્વતિ સાક્ષાત સ્વરૂપે તેના ગળામાં હાજર હોય એવી અદભૂત વાણીના જાદુગર એવા શ્રી મેહુલભાઈ ગઢવી નાં મુખથી ભગવાન શ્રી રામના જીવનની ઝાંખી, દુઃહા હાં, સાહીત્ય અને ભજનની રમઝટ બોલાશે. આ

ભજનની રમઝટ માં હાજરી આપવા સરપંચ પરિષદ ગુજરાતનાં પ્રદેશ ઉપાધ્યક્ષ શ્રી ઘનશ્યામ સિંહ ઝાલા, પ્રદેશ મહામંત્રી શ્રી મુકેશ સખિયા, સરપંચ પરિષદ ગુજરાતના પશ્ચિમ ઝોન મહામંત્રી શ્રી સાગરભાઈ પટેલ સહિતના અનેક નામી અનામી આગેવાનો ઉપસ્થિત રહેશે. સમગ્ર રામકથાનું આયોજનમાં ઊર્જનગર ૨ નાં પ્રમુખ શ્રી મુકેશભાઈ શાહ, શ્રી મહેન્દ્રભાઈ પટેલ, પુર્વ સરપંચ શ્રી યોગેશભાઈ પટેલ, સ્થાનિક કોર્પોરેટર શ્રીમતી મીરાબેન પટેલ સહિત શ્રી રાધા મહિલા મંડળ, યુવક મંડળ અને ભક્તજનોનો મુખ્ય ફાળો રહ્યો હતો.